

Curia Omm u Għalliema



April 2023

Nru 511, l-44 sena

Fuljett mill-membri tal-Legjun ta' Marija

Silta mis-sinteżi mill-enċlika tal-Papa Franġisku – Fratelli Tutti

Id-drittijiet m'għandhomx hitan; meħtieġa etika tar-relazzjonijiet internazzjonali

Għalhekk, soċjetà fraterna tkun dik li tippromovi l-edukazzjoni għad-djalogu biex tegħleb “il-virus tal-individwalizmu radikali” u biex kulhadd jista' joffri l-aħjar tiegħu. Ibda mill-ħarsien tal-familja u mir-rispett għall-“missjoni edukattiva primarja u indispensabbli” tagħha. Tnejn, b'mod partikulari, huma l-‘istrumenti’ biex naslu għal din it-tip ta' soċjetà: il-benevolenza, jiġifieri li konkretament nixtiequ l-ġid tal-ieħor, u s-solidarjetà li tiegħu ħsieb tad-dgħufija u tesprimi ruħha fil-qadi tal-persuni u tal-ideologiji, waqt li tissielet kontra l-faqar u n-nuqqas ta' ugwajanza. Id-dritt għal ħajja dinjituża ma jista' jiġi miċħud lil hadd, jistqarr għal darb'ohra l-Papa, u billi d-drittijiet m'għandhomx fruntieri, hadd ma jista' jibqa' mwarrab għax twieled f'post u mhux f'ieħor.

F'din l-ottika, il-Papa jsejħilna wkoll biex naħsbu f'“etika tar-relazzjonijiet internazzjonali”, għax kull pajjiż hu wkoll tal-barrani u l-ġid tat-territorju ma jistax jiġi mcaħħad lil min għandu bżonn u ġej minn post ieħor. Id-dritt naturali għall-proprjetà privata allura hu sekondarju għall-prinċipju tad-destinazzjoni universali tal-ġid maħluq. L-Enċlika tagħfas ukoll b'mod partikulari fuq il-kwistjoni tad-dejn ma' pajjiżi oħra: waqt li żżomm il-prinċipju li dan għandu jiġi mħallas, xorta tawgura li dan ma jikkompromettix it-tkabbir u l-għajxien tal-izjed pajjiżi foqra.

Katekezi Tal-Papa Frangisku Dwar Il-Beatitudnijiet

Introduzzjoni : Xi fisser li tkun Imbierek

Kull Beatitudni hi magħmula minn tliet partijiet. L-ewwel hemm dejjem il-kelma “henjin”; imbagħad tiġi l-qagħda li fiha jinsabu l-henjin: il-faqar tal-ispirtu, it-tigrib, il-ġuħ u l-ġhatx għall-ġustizzja, u l-bqija kollha; fl-aħħar hemm ir-raġuni tal-beatitudni, li ddaħħalna għaliha l-kongunzjoni “għax”: “Henjin dawn għax, henjin dawk għax...”. Hekk huma magħmulin it-tmien Beatitudnijiet u tkun ħaġa sabiħa jekk nitgħallmuhom bl-ament biex nistgħu nirrepetuhom, biex ikollna sewwasew f’moħħna u f’qalbna din il-liġi li tana Ġesù.

Nifthu għajnejna għal dan il-fatt: ir-raġuni tal-beatitudni mhijiex il-qagħda ta’ issa imma l-qagħda ġdida li l-henjin jirċievu bħala don minn Alla: “għax tagħhom hija s-Saltna tas-Smewwiet”, “għax huma jkunu mfarrġa”, “għax huma jkollhom b’wirthom l-art”, u l-bqija.

Fit-tielet element, li huwa appuntu r-raġuni tal-hena, Ġesù spiss jinqeda b’futur passiv: “ikunu mfarrġa”, “ikollhom b’wirthom l-art”, “ikunu mxebbgħin”, “isibu ħniena”, “jissejthu wlied Alla”.

Imma xi tfisser il-kelma “hieni”? Għaliex kull waħda mit-tmien Beatitudnijiet tibda bil-kelma “hieni”? It-terminu oriġinali ma jindikax xi ħadd li għandu żaqqu mimlija jew li jgħaddiha tajjeb, imma persuna li tinsab f’qagħda ta’ grazzja, li timxi ’l quddiem fil-grazzja ta’ Alla u li timxi ’l quddiem fit-triq ta’ Alla: is-sabar, il-faqar, il-qadi tal-oħrajn, il-faraġ... Dawk li jimxu ’l quddiem f’dawn il-ħwejjeg huma kuntenti u jkunu hienja.

Biex jingħata għalina, Alla jagħżel toroq li ma jgħaddulniex minn moħħna, forsi wkoll dawk tal-limiti tagħna, tad-dmugħ tagħna, tat-telfiet tagħna. Dan huwa l-ferħ tal-Għid li dwaru jitekllmu ħutna tal-Lvant, dak li għandu l-pjagi imma hu ħaj, għadda mill-mewt u daq il-qawwa ta’ Alla. Il-Beatitudnijiet iwassluk għal dan il-ferħ, dejjem; huma t-triq biex tilhaq

il-ferħ. Jagħmlilna tajjeb illum li naqbd u f'idejna l-Vangeli ta' Mattew, il-ħames kapitlu, mill-ewwel sal-ħdax-il vers, u naqraw il-Beatitudnijiet – forsi iktar minn darba, matul il-ġimgħa – biex nifhmu din it-triq hekk sabiħa, hekk żgura tal-hena li l-Mulej qed jipproponilna.

Il-Għaref

In-nies bdew jiġu għand l-għaref, jilmentaw dwar l-istess problemi kull darba. Ġurnata minnhom qalilhom ċajta u kulħadd daħak.

Wara ftit minuti, qalilhom l-istess ċajta u ftit minnhom biss tbissmu.

Meta qal l-istess ċajta għat-tielet darba ħadd ma daħaq aktar.



L-għaref tbissem u qal:

“Ma tistax tidħaq għall-istess ċajta kull darba? Allura għaliex dejjem tibku fuq l-istess problema?”

Il-moral tal-istorja:

L-inkwiet mhux se jsolvi l-problemi tiegħek, se jaħli biss l-ħin u l-enerġija tiegħek. Ftakar li Alla dejjem hemm biex jgħin.

Il-Kelma ta' Alla llum

Ġakbu 5:16

Għalhekk, qerru dnuvietkom lil xulxin u itolbu għal xulxin, biex tkunu mfejqa. It-talba ferħana ta' persuna ġusta hija qawwija ħafna.

Il-fejqaqan iseħħ f'ħafna modi u forom. Min ma esperjenzax il-fejqaqan ta' ġewwa, li jigi mill-għarfien tad-dgħufija u r-restawr tar-relazzjoni miksura? Min ma għolliex fit-talb tiegħu, lil xi ħabib jew maħbub li għandu bżonn fejqaqan fiżiku, emozzjonali, jew spiritwali? L-Ittra ta' Ġakbu tfakkarna fil-qawwa tat-talb ferħan. Hija qawwa li tista' tfejjaq kemm lil min hu milqut kif ukoll lil min jinterċedi.

- Kif esperjenzajt il-qawwa tal-fejqaqan tat-talb?
- Min huma l-morda u dawk li qegħdin ibatu, li għalihom nista' nitolb illum?

Talba: Ġesù, fejjieq ħanin, int taf minn xiex aħna magħmula u tilhaqna fid-dgħufija

tagħna. Int fejjaqt lill-morda fil-ġisem, fil-moħħ, u fl-ispirtu. Jalla t-talb tiegħi għal min ibati jkun sors ta' fejqaqan għal dawk fil-bżonn.



L-Ispirtu Legjunarju

Fit-tielet parti tat-talb tal-konsagrazzjoni tiegħu, Kolbe jiddeskrivi l-iskop tal-offerta tiegħu mhux semplicement bħala “l-akbar glorja ta’ Alla” imma bħala dan li ġej:

Jekk jogħgobkom, uża dak kollu li jien u li għandi mingħajr rizerva, biex twettaq għal kollox dak li ntqal dwarek: “Tfarraklek rasek,” u, “Int biss qridt l-ereziji kollha fid-dinja kollha.”

Ha nkun strument tajjeb f’idejk immakulati u ħniena biex nintroduci u nkabbar il-glorja tagħkom sal-massimu fil-ħafna erwieħ kollha mifruxa u indifferenti, u b’hekk ngħin biex nifrex kemm jista’ jkun is-saltna mbierka tal-Qalb l-aktar Imqaddsa ta’ Ġesù.

Għax kull fejn tidhol int tikseb il-grazzja tal-konverżjoni u t-tkabbir fil-qdusija, peress li huwa permezz ta’ idejk li l-grazzji kollha jiġu għandna mill-Qalb l-aktar Imqaddsa ta’ Ġesù.

Il-kuraġġ tal-ewwel sentenza faċilment jista’ jiġi injorat, imma meta neħduha bis-sħiħ, il-kuraġġ tagħha jista’ jkun tal-iskantament. Kolbe qed jitlob lil Marija tużah biex tfarrak kompletament ir-renju ta’ Satana!

Forsi jiġbed lura din l-ambizzjoni inkredibbli (ftit) meta jgħid li jridha tużah biex tgħin biex testendi “sa fejn hu possibbli s-saltna mbierka tal-Qalb l-aktar Imqaddsa ta’ Ġesù.” Xorta waħda, il-kuraġġ tiegħu huwa inkredibbli.

Irid li Marija tużah bħala l-istrument tagħha — kemm jista' jkun — biex tfarrak lil Satana u testendi s-saltna ta' Alla, is-saltna tal-imħabba tal-Qalb ta' Ġesù.

Interessanti li Kolbe joqgħod fuq il-Qalb ta' Ġesù, u jsemmiha darbtejn. Din mhix fantasija li tgħaddi. Perezempju, jerga' jidher meta jagħti l-motto tal-armata tiegħu tal-Kavallieri tal-Immakulata, il-*Militia Immaculatae*: “Biex tmexxi lill-bnedmin kollha u lil kull individwu permezz ta' Marija sal-Qalb l-aktar Imqaddsa ta' Ġesù.”

Ser nitgħallmu aktar dwar il-Qalb ta' Ġesù bħala għan mill-aktar mod perfett għall-ħajja spiritwali tagħna, meta nirriflettu fuq il-qaddisa Madre Tereza u t-tagħlim tagħha l-gimgha d-dieħla.

30-3-2022

Kristu hu s-Salvatur tas-dinja,
Marija hija l-protettrici,
Jgħidulna li ta' Alla,
Għandna nħarsu l-ligi.

Kristu hekk iridna,
Inħobbu lil xulxin,
U ngħidu talba żgħira,
Kulmeta nsibu l-ħin.

Dan huwa l-akbar don,
Li flimkien inħarsu r-religjon,
Ir-religjon li tana Alla stess,
Biex fimkien ngħixu ħajja ta'
suċċess.

Il-kelma grazzi hi importanti,
Għandna ngħiduha kuljum,
U l-imħabba li tkun ġo qalbna,
Għandna dejjem nuruha.

Jessica Farrugia

Ħajja mimlija tama,
Ħajja mimlija energija,
Ngħixuha b' mod pożittiv,
Minn filgħodu sa filgħaxija.

Mill-Manwal


L-Iskoppijiet Esterni tal-Legjun (pg 79)

2. L-Iskop Aktar Mifrux u Akbar: Il-Ħidma fil-Komunità.

Iva, il-lajċi huma ġens maħtur, saċerdozju qaddis, imsejħin ukoll biex ikunu l-melħ tal-art u d-dawl tad-dinja. Hija s-sejħa u l-missjoni speċifika tagħhom li jkunu xhieda ta' l-evanġelju fil-ħajja tagħhom u hekk idaħħlu l-evanġelju bħala ħmira fir-realta' tad-dinja fejn jgħixu u jaħdmu.

Il-forzi kbar li jiformaw id-dinja – il-politika, il-mezzi tax-xandir, it-teknoloġija, il-kultura, l-edukazzjoni l-industrija u x-xogħol – huma eżattament iż-żoni fejn il-lajċi huma kapaċi jeżerċitaw il-missjoni tagħhom b' mod speċjali.

Jekk dawn il-forzi jkunu ggwidati minn nies li huma tassew dixxipi ta' Kristu, u li fl-istess ħin huma wkoll kompetenti sewwa fit-tagħrif u s-sengħa li jeżerċitaw fil-ħajja tagħhom, allura d-dinja tassew tinbidel minn ġewwa bil-qawwa redentriċi ta' Kristu.



INTRODUZZJONI: LOM u Bridging the Gap

"Inressqu flimkien l-anzjani u ż-żgħażaġh."

"Is-suldati ta' Marija"

"F'din il-ħajja busy li għandna f'dawn iż-żminijiet, meta niġi [il-Legion] inħossni qiegħda nieħu brejk, u naqta' minn dak kollu li għaddejja minnu; Moħħi jinsa kollox u jkollok l-enerġija."



Co-funded by
the European Union



Għal iktar informazzjoni tista' tikkuntattja lil:

Malta : Angela Buttigieg – Mob: 7938 6186 / Tel: 2138 6186

Email: angelabuttigieg139@gmail.com

Għawdex : Albert Gauci – Mob: 99448723 / Tel : 21559071

Email: gauciag1@gmail.com

Attard : Doris Borg – Tel: 21435110

Email: dorisborg48@gmail.com

Dingli : Albert Sammut - Mob: 7983 9318 / Tel: 2145 935

Email: robertsammut152@gmail.com

Haż-Żebbuġ : Marija Farrugia - Mob: 7973 0516 / Tel: 2146 3444

Email: marijafar@gmail.com

Mtarfa : Tessie Azzopardi – Mob: 7931 1645 / Tel: 2145 9556

Email: tessieazzopardo14@gmail.com

Rabat : Frederick Clark - Mob: 9982 3744 / Tel: 2145 525

Email: fclark@go.net.mt

Grazzi talli kont magħna



Għeluq tal-Proġett - Bridging the Gap

Tmiem